



कञ्चन गाउँपालिका
गाउँ कार्यपालिकाद्वारा प्रस्तुत



आ.व. ०७७/७८ को



नीति तथा कार्यक्रम

आ.व. ०७७/७८ को नीति तथा कार्यक्रम

सभाध्यक्ष ज्यू,

छिमेकी मित्र राष्ट्र चीनको वुहानबाट शुरु भई विश्व नै आक्रान्त भएको अवस्थामा नेपाल पनि कोभिड-१९(कोरोना भाइरस) बाट अछुतो हुन सकिरहेको छैन । २०७६/१२/११ गते देखि संघीय सरकारले घोषणा गरेको लकडाउनका कारण केही समयसम्म नेपाल सुरक्षित देखिएको भएतापनि रोजगारी तथा अन्य विविध कारणले नेपाल बाहिर रहनुभएका दाजुभाई तथा दिदी बहिनीहरू नेपाल फर्कने क्रम सँगै समग्र देश र यो गाउँपालिकासमेत चपेटामा परेको बर्तमान अवस्थामा कञ्चन गाउँपालिकाको सातौँ गाउँ सभालाई सम्बोधन गर्न गईरहेको छु ।

१. संघीय नेपालको निर्माण लगायत देशमा भएका विभिन्न आन्दोलनमा शहादत प्राप्त गर्नुहुने ज्ञात अज्ञात सहिदहरू प्रति उहाँहरूले देश निर्माणमा पुर्याउनु भएको योगदानप्रति उच्च सम्मान गर्दै उहाँहरू प्रति हार्दिक श्रद्धाञ्जली अर्पण गर्दछु ।
२. नेपाल सरकारले छिमेकी मित्र राष्ट्रबाट मिचिएको नेपालको भूमि नेपालको नक्सा भित्र समेटि नेपालको नक्सा सार्वजनिक गरी संसदबाट सर्वसम्मतरूपमा पारित गरेकोमा सरकार प्रति आत्मादेखि नै आभार प्रकट गर्दै नेपालको इतिहासमा नै गौरवान्वित कार्य गरेकोमा वर्तमान प्रधानमन्त्री खडक प्रसाद ओली सरकार प्रति हार्दिक कृतज्ञता व्यक्त गर्दछु ।
३. यसै आर्थिक वर्ष ०७७/७८ देखि अव्यवस्थित जग्गा नापजाँच प्रक्रिया शुरु गर्न र थप जनशक्ति गाउँपालिका आफैले पनि व्यवस्था गरी जग्गाको स्वामित्व प्रदान गर्ने कार्य शुरु गर्ने गरी अगाडि बढ्न आवश्यक सम्पूर्ण प्रक्रिया अवलम्बन गरिने प्रतिवद्धता व्यक्त गर्दछु । जसको कारण लामो समयसम्म अव्यवस्थित बसोबास को रूपमा कञ्चनवासीहरूको जग्गाको स्वामित्व प्राप्त हुने चाहानासमेत प्राप्ति हुने विश्वास लिएको छु ।
४. कोभिड-१९ को प्रभाव र असरका कारण आ.व.०७६/७७ मा हामिले आसातित विकासका लक्ष्यहरू हासिल गर्नमा केही असहज भएतापनि सृजित परिस्थितिको सामना गर्दै उपलब्ध स्रोत र साधनको समूचित प्रयोग गरि कोभिड-१९ को असरको कारणले आफ्नो मातृभूमि फिर्ता हुनुभएका सम्पूर्ण कञ्चनवासीको स्वास्थ्यलाई उच्च प्राथमिकता दिइ कञ्चनवासीको स्वास्थ्य रक्षा गर्ने मुख्य दायित्व हुन आएको छ ।

५. कोभिड-१९ का कारण हुन नसकेको विकास तथा अन्य गतिविधिहरू त आगामी दिनमा गरौला अहिले सरकारको पहिलो प्राथमिकता कोभिड-१९का विरुद्ध उच्च मनोबलका साथ आम नागरिकलाई साथमा लिई अगाडि बढ्नु पर्ने कर्तव्य हुन आएको छ ।
६. कोभिड-१९ को संक्रमणबाट सफलता प्राप्त गर्न संघीय सरकार, प्रदेश सरकार र स्थानीय सरकारले अवलम्बन गरेको नीतिको कारण अहिले सम्म महामारीसँग जुध्न सकेकोले यसबाट विजय प्राप्त गर्न आम कञ्चनवासीहरूलाई एक ढिक्का भएर दरिलो आत्म विश्वासका साथ अगाडि बढ्न हार्दिक अपिल गर्न चाहन्छु ।
७. २०७६/१२/११ गते लकडाउन घोषणापश्चात काम गरीखाने दैनिक ज्यालादारी नागरिकहरूको हात मुख जोर्ने बाटो बन्द भएपछि यस गाउँपालिकाले "जनताको चुलो निभन नदिने" घोषणा गरि राहात वितरण शुरु गरी नेपालका विभिन्न जिल्लामा घर भई नेपाल भारतको सिमा क्षेत्रमा अलपत्र नेपाली नागरिक लगायत कञ्चनवासी दाजुभाइ दिदीबहिनीहरूलाई क्वारेन्टाइनमा राखी आधारभूत आवश्यकता पूर्ति गरि कोभिड-१९ को परिक्षण र दैनिक स्वास्थ्य सेवा प्रदान गर्दै आइरहेको यहाँहरूमाझ अवगत गराउन चाहन्छु ।
८. संकटको यस घडीमा महामारीसँग जुध्न सहयोग गर्नुहुने सम्पूर्ण सहयोगी राजनैतिक दल, व्यक्ति तथा संघ-संस्थाहरू तथा उक्त कार्यमा विशेष सहयोग गर्ने संघीय सरकार, प्रदेश सरकार र प्रदेश सभामा यस क्षेत्रबाट प्रतिनिधित्व गर्ने प्रदेश सांसद लगायत विभिन्न तह र तप्काबाट सहयोग गर्नुहुने सहयोगी मनहरू प्रति सम्मान व्यक्त गर्दछु ।
९. वर्तमान अवस्थामा रोजगारी गुमाएका युवाहरूलाई स्वरोजगारमूलक कार्यक्रम सञ्चालन गर्न अध्यक्षसँग युवा इलम कार्यक्रम सञ्चालन गर्न आवश्यक व्यवस्था मिलाइने छ ।

सभाका सदस्य ज्यूहरू,

१०. स्थानीय तहको निर्वाचनपश्चात कञ्चनको विकासमा उत्साहजनक रूपमा फड्को मार्न सकेको कुरा यहाँहरू माझ विधितै छ । कञ्चनले रुपन्देही जिल्ला भरनै विकासको मोडेल प्रस्तुत गरि शशक्त विकास प्रस्तुत गरेको छ । यस कार्यमा सहयोग गर्नुहुने आम कञ्चनवासीहरू प्रति हार्दिक आभार व्यक्त गर्दछु ।

११. कोभिड-१९ को रोकथाम तथा नियन्त्रणको लागि शुरु देखिनै छुट्टै कोरोना नियन्त्रण कोष व्यवस्था गरि सोही कोष मार्फत कोषमा जम्मा हुने र खर्च हुने व्यवस्था मिलाएको छ ।
१२. संघीय सरकारको घोषणा बमोजिम नि-शुल्करूपमा उपलब्ध हुने औषधिहरुलाई सहज रूपमा आम कञ्चनवासीहरुले प्राप्त गर्न सक्ने गरी सम्पूर्ण व्यवस्था मिलाएको छ ।
१३. कोभिड-१९ का कारण रोजगारी गुमाएका तथा वैदेशिक रोजगारी गुमाइ नेपाल फर्किएका दैनिक कमाइ गरि जीवनयापन गर्ने व्यक्तिहरुलाई राहत र रोजगारीको लागि संघीय सरकार र प्रदेश सरकारसँगको समन्वयमा राहत र रोजगारी उपलब्ध गराएको र थप रोजगारीको अवसर सृजना हुने व्यवस्था मिलाएको छ ।

सभाका सदस्य ज्यूहरु,

१४. कोभिड-१९ ले पारेको असरलाई चुनौतीको रूपमा स्विकार गर्दै आम कञ्चन गाउँपालिकालाई कृषि तथा पशु विकासका कार्यक्रमबाट आत्म निर्भर बनाइ स्वरोजगार सृजना गरी कञ्चन वासीहरुलाई कृषि तथा पशुपालन व्यवसायमा ठूलोमात्रामा लगानी वृद्धि गर्ने आवश्यक व्यवस्था मिलाएको छ ।
१५. जनताका नैसर्गिक अधिकारलाई सुनिश्चित गर्न शुरु गरिएका कामहरुको अनुगमन प्रणालीलाई प्रभावकारी रूपमा अवलम्बन गर्ने व्यवस्था मिलाएको छ ।
१६. संघीय सरकारको "समृद्ध नेपाल सुखी नेपाली", प्रदेश सरकारको "समृद्ध प्रदेश खुशी जनता" र कञ्चन गा.पा.को "सुखी र खुसी कञ्चनवासी" भन्ने दीर्घकालिन सोचलाई पुरा गर्न आवश्यक रणनीति अवलम्बन गरिनेछ ।
१७. कोभिड-१९ को रोकथामा तथा नियन्त्रणका लागि विद्यालयमा सञ्चालित क्वारेन्टाइनलाई क्रमशः हटाई १५ शैयाको अस्पतालमा क्वारेन्टाइनसहित Isolation center निर्माण गर्न आवश्यक व्यवस्था मिलाएको छ ।

सभाका सदस्यज्यूहरु,

१८. बालबालिकाको सर्वाङ्गिक विकासका लागि प्रारम्भिक बाल विकास कार्यक्रम सञ्चालन गर्न प्रोत्साहन गरिनेछ । बाल कक्षा शिक्षकहरुलाई मासिक थप अनुदानको व्यवस्था मिलाइनेछ ।

१९. सबै माध्यामिक विद्यालयहरूमा इन्टरनेट सुविधा पुर्याइने छ । सबै माध्यामिक विद्यालयहरूमा ICT प्याकेज उपलब्ध गराइएको छ । ICT प्याकेज उपलब्ध नभएका सबै विद्यालयमा यसै वर्ष पुर्याउने व्यवस्था मिलाइने छ ।
२०. माध्यामिक तहका शिक्षकहरूको लागि ICT तालिमलाई निरन्तरता प्रदान गरिने छ ।
२१. बढ्दो बेरोजगारीलाई कम गर्न कृषि, भौतिक पूर्वाधार तथा उत्पादनमूलक क्षेत्रको पहिचान गरी प्रदेश सरकार तथा संघीय सरकारको सहयोगमा व्यवसायिक सिप प्रदान गरि स्वरोजगार बन्ने अवसर प्रदान गरिने छ ।
२२. सिप सिकेका युवाहरूलाई उद्यम व्यवसाय शुरु गर्न सुरुवाती पूँजी उपलब्ध गराउने कार्यको शुरुवात गरिने छ ।
२३. प्रधानमन्त्री रोजगार कार्यक्रमलाई रोजगारीको क्षेत्र र अन्य कार्यक्रमसँग आवद्ध गरि रोजगारी सृजना गर्ने लक्षित अभियानको रूपमा सञ्चालन गरिने छ ।
२४. सामाजिक सुरक्षा कार्यक्रमलाई प्रभावकारी रूपमा कार्यान्वयन गरिनेछ । ८४ वर्ष पुगेका जेष्ठ नागरिकलाई सम्मान र घर-घरमा स्वास्थ्य जाँच गर्ने कार्यलाई निरन्तरता प्रदान गरिने छ ।
२५. संघीय सरकारको “कोही भोकै पर्दैन भोकले कोही मर्दैन” भन्ने प्रतिवद्धतालाई प्राथमिकताका साथ कार्यान्वयन गरिने छ ।
२६. सामूहिक सहभागिता र साझेदारीमा आयमूलक कृषि व्यवसाय अवलम्बन गर्न चाहने समूहलाई अनुदानको व्यवस्था मिलाइने छ ।
२७. संघीय सरकार, प्रदेश सरकार र गा.पा.को साझेदारीमा विशेष कृषि प्याकेज कार्यक्रम सञ्चालन गरिने छ ।
२८. भौतिक पूर्वाधार निर्माणको गतिलाई थप तीव्रता दिइने छ ।
२९. चालु खर्चमा मितव्ययिता ल्याइने छ ।
३०. कोभिड-१९ को रोकथाम र उपचार सेवालाई प्रभावकारी रूपमा कार्यान्वयन गरि रोग प्रतिरोध क्षमताको विकासमा जोड दिइने छ ।
३१. पशुपालन व्यवसायलाई प्रोत्साहन गर्न अनुदानको व्यवस्था मिलाइने छ ।
३२. उत्पादनमा आधारित अनुदानलाई प्राथमिकताका साथ लागू गरिने छ ।
३३. मूख्यमन्त्री ग्रामिण विकास कार्यक्रमलाई विपन्न, दलित जनजातिको आयस्तर बृद्धि गर्ने गरी उद्यमशिलता विकास तर्फ सञ्चालन गरिने छ ।
३४. कृषि, वन कार्यक्रमलाई सामूहिक रूपमा सञ्चालन गर्न प्रोत्साहन गरिने छ ।

३५. कृषकहरूको आय आर्जनमा बृद्धि गर्न कृषि आधुनिकीकरण कार्यक्रम साझेदारीका आधारमा सञ्चालन गर्ने व्यवस्था मिलाइने छ ।
३६. खोरेत रोग उन्मूलनका लागि आवश्यक अभियान सञ्चालन गरिने छ ।
३७. पशु चौपायमा लाग्ने रोग नियन्त्रकका लागि निशुल्क औषधि वितरणको व्यवस्था मिलाइनेछ ।
३८. दुग्ध उत्पादनमा संलग्न कृषकहरूलाई उत्पादनका आधारमा अनुदान उपलब्ध गराइने छ ।
३९. कुखुरापालक कृषकलाई उत्पादनका आधारमा अनुदान उपलब्ध गराइने छ ।
४०. कृषि प्रयोगशाला स्थापना गरि वाली संरक्षण र उत्पादनलाई बढावा दिइने छ ।
४१. पशु विमा कार्यक्रमलाई थप अनुदानको व्यवस्था मिलाइने छ ।
४२. केन्द्र सरकार र प्रदेश सरकारसँगको समन्वयमा अव्यवस्थित वसोवासी र सुकुम्वासीहरूलाई जग्गाधनी प्रमाण पूर्जाको वितरण गर्ने व्यवस्था मिलाइने छ ।
४३. विद्युत प्रशारणलाई चुस्त र दुरुस्त बनाउन काठका पोलहरू विस्थापित गरी विद्युत क्षमता बिस्तार, भोल्टेज सुधार लगायतका कार्य गर्न संघीय सरकार र प्रदेश सरकारको समन्वयमा अगाडि बढाइने छ ।
४४. साना तथा घरेलु उद्योगको विकास र विस्तार गर्न युवाहरूलाई प्रोत्साहन गर्ने नीति अवलम्बन गरिने छ ।
४५. कृषि तथा पशुपालन व्यवसायलाई पकेट क्षेत्रको रूपमा विकास गर्ने, कृषि फर्म दर्ता गर्ने कार्यालाई व्यवस्थित गर्ने बाखा तथा माछा पकेट क्षेत्र सञ्चालन गर्न आवश्यक व्यवस्था मिलाइने छ ।
४६. दुग्ध उत्पादन विस्तार गर्न दुग्ध पकेट कार्यक्रम सञ्चालन गरिने छ ।
४७. उद्योग व्यवसाय सञ्चालन गर्न चाहने व्यावसायीहरूलाई एडभान्स सिप सिकाउने कार्यको शुरुवात गरिने छ ।
४८. बैकल्पिक उर्जा अन्तर्गत वायोग्यास वडान तथा सौर्य उर्जा प्रविधि जडान गर्ने कार्यक्रमलाई निरन्तरता प्रदान गरिनेको छ ।
४९. आ.व. ०७७/७८ भित्र गरिबको रेखामुनि रहेका परिवार संख्या एकिन गरि परिचय-पत्र वितरण कार्यको शुरुवात गरिने छ ।
५०. निश्चित तहसम्मका विद्यार्थीहरूको लागि दिवा खाजा कार्यक्रम सञ्चालन गरिने छ ।
५१. विद्यालयको भौतिक निर्माण कार्यलाई प्रभावकारी रूपमा सञ्चालन गरिने छ ।

५२. सामूदायिक विद्यालयका छात्राहरुलाई आर्थिक वर्षको शुरुदेखि निशुल्क सेनेटरी प्याड वितरणको व्यवस्था मिलाइने छ ।
५३. सामूदायिक विद्यालयका गरिव तथा विपन्न वर्ग छात्रवृत्ति कार्यक्रमलाई निरन्तरता प्रदान गरिने छ ।
५४. प्राविधिक शिक्षा, विज्ञान तथा बौद्ध शिक्षा पढ्ने विद्यार्थीहरुलाई प्रदान गरिदै आएको छात्रवृत्ति कार्यक्रमलाई निरन्तरता प्रदान गरिने छ ।
५५. सामूदायिक विद्यालयमा कार्यरत शिक्षकहरुको क्षमता वृद्धि गरि प्रविधि मैत्रि बनाउने कार्यक्रमलाई निरन्तरता प्रदान गरिने छ ।
५६. सामूदायिक विद्यालयको गुणस्तर सुधारका लागि निरन्तर अनुगमन र मूल्याङ्कन कार्यलाई प्रभावकारी रूपमा सञ्चालन गरिने छ ।
५७. अंग्रेजी, गणित र विज्ञान विषय पढाइ प्रभावकारी बनाउन थप कार्यक्रम सञ्चालन गरिने छ ।
५८. पुस्तकालय, विज्ञान प्रयोगशाला र ल्याब सबै माध्यमिक विद्यालयमा पुर्याउने र त्यसलाई व्यवस्थित गर्दै लगिने छ ।
५९. विद्यालयका भौतिक संरचनाको व्यवस्थालाई थप आकर्षक गराउन मर्मत सम्भार कार्यक्रम सञ्चालनलाई निरन्तरता प्रदान गरिने छ ।
६०. प्राविधिक विषय सञ्चालन गर्न चाहने विद्यालयहरुलाई आवश्यक अनुदानको व्यवस्था मिलाइने छ ।
६१. नमूना विद्यालय कार्यक्रमलाई थप विस्तार गरि प्रभावकारी रूपमा सञ्चालन गरिनेछ ।
६२. अध्यापन गर्न जाँदा अनिवार्य रूपमा नोट डायरी लैजाने व्यवस्था प्रभावकारी बनाउन डायरी वितरण कार्यक्रम सञ्चालन गरिने छ ।
६३. प्रतिस्पर्धात्मक शैक्षिक वातावरण तयार पार्न प्रोत्साहन र पुरस्कारको व्यवस्था गरिने छ ।
६४. प्रदेश सरकारसँगको साझेदारीमा शिक्षा क्षेत्रमा भौतिक सुधार कार्यक्रम सञ्चालन गरिने छ ।
६५. सामूदायिक विद्यालयको क्षमता वृद्धि गर्न कक्षा ६ र ७ को परीक्षा सञ्चालन पनि गाउँपालिका मार्फत गरिने छ ।
६६. सबै विद्यालयहरुमा कलरकोड लागू गरिने छ ।
६७. आधारभूत तह र माध्यमिक गतमा राम्रो नतिजा प्रदान गर्ने विद्यालयलाई पुरस्कृत गर्ने कार्यलाई निरन्तरता प्रदान गरिने छ ।

६८. आधारभूत तह उत्तिर्ण परिक्षामा ५०% विद्यार्थी उत्तीर्ण गराउन नसक्ने विषयगत शिक्षकलाई पहिलो वर्ष चेतावनी दिई दोस्रो वर्ष पछि क्रमशः तलब रोक्का राख्ने नीति अवलम्बन गरिने छ ।
६९. कक्षा १ देखि ३ सम्मका कक्षा कोठाहरूलाई छापामुक्त बनाउने कार्यक्रमलाई निरन्तरता प्रदान गरिने छ ।
७०. कञ्चन शैक्षिक सप्ताह कार्यक्रमलाई निरन्तरता प्रदान गरि थप प्रभावकारी बनाइने छ
७१. फरक क्षमता भएका बालबालिकाहरूको विकासका लागि आवश्यक सहयोग गर्ने व्यवस्था मिलाइने छ ।
७२. स्थानीय पाठ्यक्रम निर्माण गर्ने तर्फ पहल गरिने छ ।
७३. प्राविधिक धार तर्फ भवन निर्माणको लागि आवश्यक व्यवस्था मिलाइने छ ।
७४. जनताको अधिकतम सहभागीतामा सञ्चालन हुने आयोजनाहरूलाई प्राथमिकताका साथ सञ्चालन गरिने छ ।
७५. युवाहरूलाई शसक्त बनाउन कञ्चन गा.पा. स्तरीय अध्यक्ष कप खेलकुद कार्यक्रमको आयोजना गर्ने व्यवस्था मिलाइने छ ।
७६. कञ्चन गा.पा.बाट राष्ट्रिय खेलकुद प्रतियोगिता तथा सार्क खेलकुद प्रतियोगितामा पदक प्राप्त गर्ने खेलाडीहरूलाई सम्मान र प्रोत्साहनको व्यवस्था मिलाइने छ ।
७७. रुद्रपुर स्वास्थ्य चौकीलाई १५ शैयाको अस्पताल बनाउने कार्यको आरम्भ गरिने छ
७८. गजेडी स्वास्थ्य चौकीको क्षमता विस्तार गरिने छ ।
७९. सुत्केरी महिलाहरूको स्वास्थ्य सुरक्षाको लागि उपाध्यक्षसँग सुत्केरी भेटघाट कार्यक्रम सञ्चालन गरिने छ ।
८०. एकल तथा विधवा महिलाहरूको आय आर्जन वृद्धि गर्ने कार्यक्रम सञ्चालन गरिने छ
८१. सबै वडा स्वास्थ्य संस्थाहरूलाई प्रभावकारी रूपमा सञ्चालन गरिनेछ ।
८२. प्राकृतिक चिकित्सा र योगलाई प्रोत्साहन गरिने छ ।
८३. पोषण कार्यक्रम सञ्चालन गर्न आवश्यक व्यवस्था मिलाइ कुपोषण समस्या हटाइनेछ
८४. महिला स्वास्थ्य स्वसेविकाको विमा र खाजा कार्यक्रमलाई निरन्तरता प्रदान गरिनेछ
८५. लैङ्गिक विभेदको अन्त्य, मानव बेचबिखन विरुद्धको कार्यक्रम, महिला सहकारीहरूको सुदृढीकरण कार्यक्रम सञ्चालन गरिने छ । र महिला उद्यमी सन्जाल स्थापनाका लागि आवश्यक व्यवस्था मिलाइने छ ।
८६. जातिय विभेद अन्त्यका लागि आवश्यक पहल गरिने छ ।

८७. अपाङ्ग तथा फरक क्षमता भएका व्यक्तिहरूको आय आर्जन वृद्धि गर्ने कार्यक्रम सञ्चालन गरिने छ ।
८८. महिला, बालबालिका, ज्येष्ठ नागरिक, अपाङ्ग भएका व्यक्ति तथा लैङ्गिक अल्पसंख्यकहरूको लगत संकलन गरि तथ्याङ्क अध्यावधिक गरिने छ ।
८९. लैङ्गिक हिंसा निवारण कोष स्थापना गरिने छ ।
९०. वैदेशिक रोजगारीमा गएका, जान चाहने र विदेशमा अलपत्र परेका व्यक्तिहरूको तथ्याङ्क संकलन गर्ने, परामर्श सेवा सञ्चालन गर्न सिप विकास गर्ने तर्फ आवश्यक व्यवस्था मिलाइने छ ।
९१. प्रधानमन्त्री रोजगार कार्यक्रम अन्तर्गत बेरोजगार सूचिकृत गरी न्यूनतम १०० दिन रोजगारी दिन आवश्यक व्यवस्था मिलाइने छ ।
९२. लक्षित वर्गको क्षमता विकासका लागि एडभान्स तालिम सञ्चालन गर्न आवश्यक व्यवस्था मिलाइने छ ।
९३. सामूहिक आवास निर्माण कार्यक्रम सञ्चालनलाई निरन्तरता प्रदान गरिने छ ।
९४. सामूहिक तथा साझेदारी वनलाई गाउँपालिका सँगको सहकार्यमा अघि बढ्न आवश्यक व्यवस्था मिलाइने छ ।
९५. सामूदायिक वन भित्र पार्क निर्माण गर्न र पर्यटक आकर्षित गरी स्वरोजगार सृजना गर्ने कार्यको शुरुवात गरिने छ ।
९६. गजेडी तालको विकास र प्रचार-प्रसारको लागि आवश्यक व्यवस्था मिलाइने छ ।
९७. गाउँपालिकाको मुख्य प्रशासनिक भवनसम्म पुग्न सबै वडा कार्यालयबाट कालो पत्रे सडक पुर्याउने व्यवस्था मिलाइने छ ।
९८. डिपिआर सम्पन्न भएको कटुवा-ऐचावल पुल निर्माणमा पहल गरिने छ ।
९९. निर्माणाधिन ज्येष्ठ नागरिक विश्रामस्थल सञ्चालन गर्न आवश्यक व्यवस्था मिलाइनेछ
१००. तुल्सीघाट शवदहन स्थलमा झोलुङ्गेपुल बनाउन आवश्यक व्यवस्था मिलाइनेछ ।
१०१. बनकसियामा निर्माणाधिन पक्की पुल आ.व.०७७/७८ भित्रमा सञ्चालन हुने गरी कार्य सम्पन्न गर्न संघीय सरकारसँग आवश्यक समन्वय गरिने छ ।
१०२. गाउँपालिका भित्र सञ्चालित खानेपानी आयोजनाहरू सम्पन्न गर्ने कार्यमा आवश्यक समन्वय गरिने छ ।
१०३. सबै कञ्चनवासीहरूको घर-घरमा धारा पुर्याउन आवश्यक समन्वय गरिने छ ।
१०४. उत्पादन बढाउन समूह मार्फत घाँस खेती प्रवृद्धन र घाँसको बिउ वितरण कार्यक्रमलाई प्रभावकारी रूपमा सञ्चालन गरिने छ ।

१०५. नयाँ फर्म स्थापना गर्न चाहने कृषकहरूलाई अनुदानको व्यवस्था मिलाइने छ ।
१०६. कृषि भूमिमा सिंचाइ पुर्याउने नीति अनुरूप सतह सिंचाइलाई पहिलो प्राथमिकताका साथ सञ्चालन गरिने छ ।
१०७. रूपन्देहीका स्थानीय तह र कपिलवस्तुका स्थानीय तह सँगको समन्वयमा गौशाला निर्माण गर्न आवश्यक पहल गरिने छ ।
१०८. कञ्चन खोला लिफ्ट सिंचाइको सम्भाव्यता अध्ययन गरि यसै आर्थिक वर्षदेखि लिफ्टिङ प्रविधि मार्फत सिंचाइको शुरुवात गरिने छ ।
१०९. सतह सिंचाइ अन्तर्गत पुराना सिंचाइ प्रणालीहरूलाई व्यवस्थित रूपमा सञ्चालन गर्न आवश्यक व्यवस्था मिलाइने छ ।
११०. युवाहरूको सिप र ज्ञानलाई कञ्चनको विकासमा प्रयोग गर्नेगरी युवा परिचालनको व्यवस्था मिलाइने छ ।
१११. खेलकुदको विकास मार्फत युवा शशक्तिकरण कार्यक्रम सञ्चालन, खेल मैदान निर्माण तथा संरक्षणको लागि आवश्यक व्यवस्था मिलाइने छ ।
११२. लागू औषध नियन्त्रण, शान्ति सुरक्षा कायम गर्न आवश्यक सम्पूर्ण प्रक्रिया अवलम्बन गरिने छ ।
११३. घरेलु हिंसा, महिला हिंसा, जातिय विभेद जस्ता कार्यहरू हुन नदिन आवश्यक सचेतना र कारवाहीको उचित व्यवस्था मिलाइने छ ।
११४. शान्ति सुरक्षा र सु-व्यवस्था कायम गर्न सुरक्षा अंगसँगको सहकार्यलाई थप प्रभावकारी बनाइने छ ।

सभाका सदस्यज्यूहरू,

११५. विपदमा परेका आम नागरिकहरूलाई राहत पुनस्थापना कार्यक्रम, रोजगारी लगायतका कार्यक्रम सञ्चालन गर्न आवश्यक व्यवस्था मिलाइने छ ।
११६. विभिन्न सञ्चार माध्यमको प्रयोग गरि कञ्चनमा पर्या-पर्यटक र स्वदेशी पर्यटक आकर्षित गर्ने कार्यलाई निरन्तरता प्रदान गरिने छ ।
११७. कृषियोग्य भूमिको उर्वराशक्तिलाई कायम राख्न माटो परिक्षण गर्ने कार्यलाई निरन्तरता प्रदान गरिने छ ।
११८. फलफूल उत्पादन गर्ने कार्यलाई प्राथमिकता दिइ फलफूलका बिरुवा लगाइ हुर्काउने कृषकलाई प्रति बिरुवा अनुदानको व्यवस्था गरिनेछ र त्यसको लागि न्यूनतम २५ फलफूलका बिरुवा हुनुपर्ने नीति अवलम्बन गरिने छ ।

११९. सिमसार क्षेत्र पोखरी ताल संरक्षणको लागि आवश्यक व्यवस्था मिलाइने छ ।
१२०. छिमेकी स्थानीय तहहरु सँगको समन्वय र प्रदेश सरकारको लगानीमा कृषि उपज संकलन तथा बिक्री केन्द्र स्थापना गर्न आवश्यक व्यवस्था मिलाइने छ ।
१२१. पशु नश्व सुधार कार्यक्रम सञ्चालनमा आवश्यक व्यवस्था मिलाइने छ ।
१२२. स्थानीय तहको निर्वाचन पश्चात मुख्य सडक कालोपत्रे र सहायक सडक ग्राभेल भइसकेकोमा आगामी आर्थिक वर्षमा थप सडक कालोपत्रे गर्ने नीति अवलम्बन गरिने छ ।
१२३. नदि नियन्त्रण कार्यलाई संघीय सरकार र प्रदेश सरकारको समन्वयमा थप प्रभावकारी रूपमा सन्चालन गरिने छ ।
१२४. फोहोर मैला व्यवस्थापनलाई प्रभावकारी ढंगले सञ्चालन गरि तीनवटा स्थानीय निकायको सहकार्य र संघीय र प्रदेश सरकारको सहयोगमा अधुनिक डम्पिङ साइट निर्माणको कार्य अगाडि बढाइने छ ।
१२५. विभिन्न भाषा, कला तथा संस्कृति संरक्षण पर्यटकिय स्थानहरु गजेडी ताल, ऐतिहासिक वरको रुख वेलभरिया, बुद्ध गुम्बा गरगरे, मलवार देवि मन्दिरको प्रचार-प्रसार र विकासमा आवश्यक व्यवस्था मिलाइने छ ।
१२६. कञ्चन खोलामा मत्स्यपालन तथा बोटिङ सेवा सञ्चालन गर्ने तर्फ सम्भाव्यता अध्ययन गरिने छ ।
१२७. आ.व. ०७७/७८ भित्र सबै वडा कार्यालयबाट सञ्चालन हुने सेवा तथा गा.पा.बाट सञ्चालन हुने सबै प्रकारका सेवाहरु आफ्नै भवनबाट सञ्चालन हुने गरि आवश्यक व्यवस्था मिलाइने छ ।
१२८. सहकारीहरुको माध्यम र विभिन्न वित्तिय संस्थाहरुसँगको सहकार्यमा बिना व्याज वा न्यून व्याजमा लगानी परिचालनको व्यवस्था गरिने छ ।
१२९. विभिन्न गैर सरकारी संस्थाहरुले सञ्चालन गर्ने कार्यक्रमहरु अनिवार्य रूपमा गाउँपालिकाको स्वीकृत पश्चात मात्र गर्न पाउने गरी आवश्यक व्यवस्था मिलाइने छ ।
१३०. प्राकृतिक प्रकोप, लगायत अन्य विपत्तिबाट जोगाउन आवश्यक व्यवस्था मिलाइने छ ।
१३१. सार्वजनिक जग्गा अतिक्रमण हुन नदिन समिति गठन गरि सार्वजनिक जग्गाको पूर्ण संरक्षण गर्ने व्यवस्था गरिने छ ।
१३२. कञ्चन रिङरोड पुरा गर्न आवश्यक व्यवस्था मिलाइने छ ।
१३३. गा.पा.भिन्नका सम्पूर्ण ताल तलैयाहरुलाई गाउँपालिकाको मातहतमा ल्याइने व्यवस्था मिलाइने छ ।

१३४. दानापुर-बेलडाडा पुल यसै ०७७/७८ आर्थिक वर्षभित्र सञ्चालन हुने गरी निर्माण कार्य अगाडि बढाउन पहल गरिने छ ।
१३५. खर तथा फुसका छाना यसै आर्थिक वर्षा भित्र हटाउन आवश्यक समन्वय गरिने छ
१३६. आन्तरिक स्रोतलाई मजवुत बनाउन करको दायरा बढाइने छ ।
१३७. मंहगी तथा कालो बजारी नियन्त्रणका लागि अनुगमन प्रक्रियालाई प्रभावकारी रूपमा सञ्चालन गरिने छ ।

अन्त्यमा कञ्चनको समग्र क्षेत्रमा प्रतिस्पर्धात्मक भावनाको विकास गरी भौतिक पूर्वाधार लगायत आर्थिक सामाजिक विकास गर्न गाउँपालिकालाई सहयोग गर्नुहुने सम्पूर्ण राजनैतिक दल, समाजसेवी, बुद्धिजिवि, युवा क्लब, आमा समूह, सञ्चारकर्मी, टोल विकास समिति, समग्र शिक्षक, विद्यार्थी लगायत कञ्चनको नीति तथा कार्यक्रम लागू गर्न कर्मचारी लगायत विभिन्न तह र तप्काबाट कञ्चन गाउँपालिकालाई प्रगति पथमा अगाडि बढ्न सहयोग गर्नुहुने सम्पूर्ण प्रति हार्दिक आभार व्यक्त गर्दै थप सहकार्य र सहयोगको अपेक्षा सहित सम्पूर्णमा हार्दिक धन्यवाद दिन चाहन्छु ।

धन्यवाद !

जय कञ्चन !